
ArtatrANanArAyaNASHtAdashakam

—o—o—o—
ಆರ್ತತ್ರಾಣನಾರಾಯಣಾಷ್ಟಾದಶಕಂ

—o—o—o—
Document Information



Text title : ArtatrANanArAyaNASHtAdashakam

File name : ArtatrANanArAyaNASHtAdashakam.itx

Category : dashaka, vishhnu, vishnu, aShTAdasha

Location : doc_vishhnu

Author : Traditional

Transliterated by : Nat Natarajan nat.natarajan at gmail.com

Proofread by : Nat Natarajan nat.natarajan at gmail.com, NA

Description-comments : From Brihatstotraratnakara with 408 stotras

Latest update : August 28, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 28, 2021

sanskritdocuments.org

ಆರ್ತತ್ರಾಣನಾರಾಯಣಾಷ್ಟಾದಶಕಂ



ಪ್ರಹ್ಲಾದ ಪ್ರಭುರಸ್ತಿ ಚೇತ್ತವ ದ್ವರಿಃ ಸರ್ವತ್ರ ಮೇ ದರ್ಶಯ
ಸ್ತಂಭೇ ಚೈನಮಿತಿ ಬ್ರುವಂತಮಸುರಂ ತತ್ರಾವಿರಾಸೀದ್ಧರಿಃ .
ವಕ್ಷಸ್ತಸ್ಯವಿದಾರಯನ್ನಿಜನಖೈರ್ವಾತ್ಸಲ್ಯಮಾವೇದಯನ್-
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 1..
ಶ್ರೀರಾಮಾವ ವಿಭೀಷಣೋಯಮಧುನಾ ತ್ವಾರ್ತೋ ಭಯಾದಾಗತಃ
ಸುಗ್ರೀವಾನಯ ಪಾಲಯೇಹಮಧುನಾ ಪೌಲಸ್ತ್ಯಯೇವಾಗತಂ .
ಏವಂ ಯೋಽಭಯಮಸ್ಯ ಸರ್ವವಿದಿತಂ ಲಂಕಾಧಿಪತ್ಯಂದದಾ-
ವಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 2..
ನಕ್ರಗ್ರಸ್ತಪದಂ ಸಮುದ್ಯತಕರಂ ಬ್ರಹ್ಮೇಶ ದೇವೇಶ ಮಾಂ
ಪಾಹೀತಿ ಪ್ರಚುರಾರ್ತರಾವಕರಿಣಂ ದೇವೇಶ ಶಕ್ತಿಶ ಚ .
ಮಾ ಶೋಚೇತಿ ರರಕ್ಷ ನಕ್ರವದನಾಂಚಕ್ರಶ್ರಿಯಾ ತತ್ಕ್ಷಣಾದ್-
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 3..
ಹಾ ಕೃಷ್ಣಾಚ್ಯುತ ಹಾ ಕೃಪಾಜಲನಿಧೇ ಹಾ ಪಾಂಡವಾನಾಂ ಸಖೇ
ಕ್ಷಾಸಿ ಕ್ಷಾಸಿ ಸುಯೋಧನಾದವಗತಾಂ ಹಾ ರಕ್ಷ ಮಾಂ ದ್ರೌಪದೀಂ .
ಇತ್ಯುಕ್ತೋಽಕ್ಷಯಮಸ್ತ್ರರಕ್ಷಿತತನುಂ ಯೋಽರಕ್ಷದಾಪದ್ಗಣಾದ್-
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 4..
ಯತ್ಪಾದಾಬ್ಜನಖೋದಕಂ ತ್ರಿಜಗತಾಂ ಪಾಪೌಘವಿದ್ವಸನಂ
ಯನ್ನಾಮಾಮೃತಪೂರಣಂ ಚ ಪಿಬತಾಂ ಸಂತಾಪಸಂಹಾರಕಂ .
ಪಾಷಾಣಶ್ಚ ಯದಂಘ್ರಿತೋ ನಿಜವಧೂರೂಪಂ ಮುನೇರಾಪ್ತವಾನ್-
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 5..
ಯನ್ನಾಮ ಶ್ರುತಿಮಾತ್ರತೋಽಪರಿಮಿತಂ ಸಂಸಾರವಾರಾನ್ನಿಧಿಂ
ತ್ಯಕ್ತ್ವಾ ಗಚ್ಛತಿ ದುರ್ಜನೋಽಪಿ ಪರಮಂ ವಿಷ್ಣೋಃ ಪದಂ ಶಾಶ್ವತಂ .
ತನ್ನೈವಾದ್ಭುತಕಾರಣಂ ತ್ರಿಜಗತಾಂ ನಾಥಸ್ಯ ದಾಸೋಽಸ್ಮ್ಯಹಂ-
ಆರ್ತತ್ರಾಣಪರಾಯಣಃ ತ್ರಾಣಪರಾಯಣಃಸ ಭಗವಾನ್ನಾರಾಯಣೋ ಮೇ ಗತಿಃ ..
6..
ಪಿತ್ರಾ ಭ್ರಾತರಮುತ್ತಮಾಂಕಗಮಿತಂ ಭಕ್ತೋತ್ತಮಂ ಯೋ ಧ್ರುವಂ

ದೃಷ್ಟ್ವಾ ತತ್ಸಮಮಾರುರುಕ್ಷಮುದಿತಂ ಮಾತ್ರಾಽವಮಾನಂ ಗತಂ .
 ಯೋದಾತ್ತಂ ಶರಣಾಗತಂ ತು ತಪಸಾ ಹೇಮಾದ್ರಿಸಿಂಹಾಸನಂ
 ಹ್ಯಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 7..
 ನಾಥೇತಿ ಶ್ರುತಯೋ ನ ತತ್ತ್ವಮತಯೋ ಘೋಷಸ್ಥಿತಾ ಗೋಪಿಕಾ
 ಜಾರಿಣ್ಯಃ ಕುಲಜಾತಿಧರ್ಮವಿಮುಖಾ ಅಧ್ಯಾತ್ಮಭಾವಂ ಯಯುಃ .
 ಭಕ್ತಿಯಸ್ಯ ದದಾತಿ ಮುಕ್ತಿಮತುಲಾಂ ಜಾರಸ್ಯ ಯಃ ಸದ್ಗತಿ-
 ಹ್ಯಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 8..
 ಕ್ಷತ್ರಾಷ್ಟಾರ್ತಸಹಸ್ರಶಿಷ್ಯಸಹಿತಂ ದುರ್ವಾಸಸಂ ಕ್ಷೋಭಿತಂ
 ದ್ರೌಪದ್ಯಾಭಯ ಭಕ್ತಿಯುಕ್ತಮನಸಾ ಶಾಕಂ ಸ್ವಹಸ್ತಾರ್ಪಿತಂ .
 ಭುಕ್ತ್ವಾ ಽತರ್ಪಯದಾತ್ಮವೃತ್ತಿಮಖಿಲಾಮಾವೇದಯನ್ ಯಃ ಪುಮಾನ್
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 9..
 ಯೇನಾರಾಕ್ಷಿ ರಘೂತ್ತಮೇನ ಜಲಧೇಸ್ತೀರೇ ದಶಾಸ್ಯಾನುಜ-
 ಸ್ತ್ವಾ ಯಾತಂ ಶರಣಂ ರಘೂತ್ತಮ ವಿಭೋ ರಕ್ಷಾತುರ ಮಾಮಿತಿ .
 ಪೌಲಸ್ತ್ಯೇನ ವಿರಾಕೃತೋಽಥ ಸದಸಿ ಭ್ರಾತ್ರಾ ಚ ಲಂಕಾಪುರೇ
 ಹ್ಯಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 10..
 ಯೇನಾವಾಹಿ ಮಹಾಹವೇ ವಸುಮತಿ ಸಂವರ್ತಕಾಲೇ ಮಹಾ-
 ಲೀಲಾಕ್ರೋಡವಪುರ್ಧರೇಣ ಹರಿಣಾ ನಾರಾಯಣೇನ ಸ್ವಯಂ .
 ಯಃಪಾಪಿದ್ರುಮಸಂಪ್ರವರ್ತಮಚಿರಾದ್ಧತ್ವಾ ಚ ಯೋಗಾತ್ ಪ್ರಿಯಾಂ-
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 11..
 ಯೋದ್ಧಾಸೌ ಭುವನತ್ರಯೇ ಮಧುಪತಿರ್ಭರ್ತಾ ನರಾಣಾಂ ಬಲೇ
 ರಾಧಾಯಾ ಅಕರೋದ್ರತೇ ರತಿಮನಃಪೂರ್ತಿಃ ಸುರೇಂದ್ರಾನುಜಃ .
 ಯೋ ವಾ ರಕ್ಷತಿ ದೀನಪಾಂಡುತನಯಾನ್ನಾಥೇತಿ ಭೀತಿಂ ಗತಾನ್-
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 12..
 ಯಃಸಾಂದೀಪಿನಿದೇಶತಶ್ಚ ತನಯಂ ಲೋಕಾಂತರಾತ್ಸನ್ನತಂ
 ಚಾನೀಯ ಪ್ರತಿಪಾದ್ಯ ಪುತ್ರಮರಣಾದುಜ್ಜಂಭಮಾಣಾರ್ತಯೇ .
 ಸಂತೋಷಂ ಜನಯನ್ನಮೇಯಮಹಿಮಾ ಪುತ್ರಾರ್ಥಸಂಪಾದನಾದ್-
 ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 13..
 ಯನ್ನಾಮಸ್ಮರಣಾದಘೌಘಸಹಿತೋ ವಿಪ್ರಃ ಪುರಾಽಜಾಮಿಲಃ
 ಪ್ರಾಣಾನ್ಮುಕ್ತಿಮಶೇಷಿತಾಮನು ಚ ಯಃ ಪಾಪೌಧದಾವಾತಿಯುಕ್ .
 ಸದ್ಯೋ ಭಾಗವತೋತ್ತಮಾತ್ಮನಿಮತಿಂ ಪ್ರಾಪಾಂಬರೀಷಾಭಿಧ-
 ಶ್ಚಾರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 14..

ಯೋರಕ್ಷದ್ವಸನಾದಿನಿತ್ಯರಹಿತಂ ವಿಪ್ರಂ ಕುಚ್ಛೈಲಾಭಿಧಂ
ದೀನಾಸನಚಕೋರಪಾಲನಪರಃ ಶ್ರೀಶಂಖಚಕ್ರೋಜ್ಜ್ವಲಃ .
ತಜ್ಜೀರ್ಣಾಂಬರಮುಷ್ಟಿಪಾತ್ರಪೃಥುಕಾನಾದಾಯ ಭುಕ್ತ್ವಾ ಕ್ಷಣಾದ್-
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 15..
ಯತ್ಕಲ್ಯಾಣಗುಣಾಭಿರಾಮಮಮಲಂ ಮಂತ್ರಾಣಿ ಸಂಶಿಕ್ಷತೇ
ಯತ್ಸಂಶೇತಿಪ್ರತಿಪ್ರತಿಷ್ಠಿತಮಿದಂ ವಿಶ್ವಂ ವದತ್ಯಾಗಮಃ .
ಯೋ ಯೋಗೀಂದ್ರಮನಃಸರೋರುಹತಮಃಪ್ರದ್ವಂಸವಿದ್ಭಾನುಮಾನ್-
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 16..
ಕಾಲಿಂದೀಹೃದಯಾಭಿರಾಮಪುಲಿನೇ ಪುಣ್ಯೇ ಜಗನ್ಮಂಗಲೇ
ಚಂದ್ರಾಂಭೋಜವಟೇ ಪುಟೇ ಪರಿಸರೇ ಧಾತ್ರಾ ಸಮಾರಾಧಿತೇ .
ಶ್ರೀರಂಗೇ ಭುಜಗೇಂದ್ರಭೋಗಶಯನೇ ಶೇತೇ ಸದಾ ಯಃ ಪುಮಾನ್-
ಆರ್ತತ್ರಾಣಪರಾಯಣಃ ಸ ಭಗವಾನ್ನಾರಾಯಣೋ ಮೇ ಗತಿಃ .. 17..
ವಾತ್ಸಲ್ಯಾದಭಯಪ್ರದಾನಸಮಯಾದಾರ್ತಾರ್ತನಿರ್ವಾಪಣಾದ್-
ಔದಾರ್ಯಾದಘೋಷಣಾದಗಣಿತಶ್ರೇಯಃ ಪದಪ್ರಾಪಣಾತ್ .
ನೇವ್ಯಶ್ರೀಪತಿರೇವಸರ್ವಜಗತಾಮೇತೇ ಹಿ ತತ್ಸಾಕ್ಷಿಣ-
ಪ್ರಹ್ಲಾದಶ್ಚ ವಿಭೀಷಣಶ್ಚ ಕರಿರಾಟ್ ಪಾಂಚಾಲ್ಯಹಲ್ಯಾ ಧ್ರುವಃ .. 18..
ಇತಿ ಶ್ರೀಮಚ್ಯಂಕರಾಚಾರ್ಯವಿರಚಿತಮಾರ್ತತ್ರಾಣಪರಾಯಣ-
ನಾರಾಯಣಾಷ್ಟಾದಶಕಂ ಸಂಪೂರ್ಣಂ ..

Proofread by Nat Natarajan, NA

ArtatrANanArAyaNASHTAdashakam

pdf was typeset on August 28, 2021

Please send corrections to sanskrit@cheerful.com

